



MÜSTƏQİLLİYİMİZİN RƏMZİNƏ ÇEVİRİLMİŞ “AZƏRBAYCAN”

Azərbaycanın "Azərbaycan"ı 10.000-ci dəfədir ki, işıq üzü görür!

10.000-ci dəfədir ki, öz oxucuları ilə görüşür!

Bütün təlatümlərdən keçməklə qəzet ömrünün 10.000-ci sayına imza atır!

Doğuşu ötən əsrin əvvəllərinə - Azərbaycan Xalq Cümhuriyyətinin təşəkkül dövrünə təsadüf etdi.

Elə taleyi də cümhuriyyətin taleyinə bənzədi...

Hətta dövlət müstəqilliyimizin qeyri-rəsmi rəmzinə çevrildi:

- Müstəqil dövlət olduq - "Azərbaycan" yaşadı, fəaliyyət göstərdi!
- Dövlət müstəqilliyimizi itirdik - "Azərbaycan"ın nəşri dayandırıldı, arxivlərin küncündə gizlədilərək "məxfi" qriffi altında saxlanıldı, kim-sənin onu görməsinə, oxumasına yol verilmədi!
- Azərbaycan yenidən dövlət müstəqilliyi qazandıqdan sonra isə "Azərbaycan" yeni ömrünə, yeni dövrünə başladı!

Dünyaya göz açdığı dövr nə qədər şəərəfli tarix olsa da, maneə və çətinliklərdən, ciddi problemlərdən də xali deyildi!

Azərbaycan Xalq Cümhuriyyəti 28 may 1918-ci ildə Tiflisdə "İstiqlal Bəyannaməsi"ni qəbul edərək müstəqilliyini elan etdi.

O zaman Bakı hələ də bolşevik-daşnak qüvvələrinin əlində idi.

Odur ki, paytaxt müvəqqəti olaraq Gəncədə yerləşirdi.

Zaman isə gözləmədi...

Yeni dövrün yeni qəzetini buraxmaq, yeni hökumətin gördüyü işləri xalqa çatdırmaq, insanları səfərbərliyə almaq üçün yeni orqanın yaradılması zərurətə çevrilmişdi.



Qəzet yaratmağın üç mühüm şərti var: Maliyyə, kadrlar və texniki təminat.

Bu işin əsas icraçısı isə həmin dövrdə Gəncədə yerləşən, Fətəli xan Xoyskinin başçılıq etdiyi ikinci hökumət kabinəsində maarif və dini etiqad naziri Nəsim bəy Yusifbəyli oldu.

Övvəlcə kadrlar məsələsinə baxıldı.

Görkəmli mətbuat tədqiqatçısı, professor Şirməmməd Hüseynovun yazdığına görə, 1918-ci ilin mart qırğınları ərəfəsində Hacıbəyliyə ailəsi İranın Ənzəli şəhərinə getmişdi. Elə ki, türk ordusu İrandan keçib Azərbaycana daxil olur, bir çox cavandan onlara qoşulub Gəncəyə gəlir.

Həmin günlərin arasında Ceyhun bəy Hacıbəyli və Şəfi bəy Rüstəmbəyli də vardı.

Nəsim bəy Yusifbəyli Ceyhun bəy Hacıbəylinin və Şəfi bəy Rüstəmbəylinin yaxşı qələmlərinin olduğunu bildirdi.

Odur ki, hər ikisini dövlət edərək onlara "Azərbaycan" adlı qəzet çıxarmağı tapşırı.

Digər problem isə mətbəə ilə bağlı idi. O dövrdə Gəncədə bir mətbəə vardı.

O da şriftləri rusca olan quberniya mətbəəsi idi.

Azərbaycanca hücrat tapılmasında müəyyən çətinliklər olduğundan bir qədər gecikmə baş verir, "Azərbaycan" qəzetinin ilk nömrəsi 15 sentyabr 1918-ci ildə quberniya mətbəəsində çap olunur.

Qəzetin Gəncədə bütövlükdə 4 nömrəsi - 12 səhifə həcmində çap olunur.

Şrift probleminə həmin səhifələrin 9-u rus, 3-ü Azərbaycan dilində işıq üzü görür.

Bununla da "Azərbaycan"ın Gəncə dövrü bitir.

Bakı işğaldan azad olundandan 2 gün sonra - sentyabrın 17-də Azərbaycan hökuməti Bakıya köçür.

Fətəli xan Xoyskinin rəhbərlik etdiyi Nazirlər Şurası "Metropol" məhmanxanasında, "Azərbaycan" qəzetinin redaksiyası isə həmin bina ilə üz-büz, Kolyubakinski (indiki Nigar Rəfibəyli) küçəsindəki Adamovlara məxsus yaşayış binasında yerləşir.

Hökumət qəzetin maliyyə məsələsinə diqqət etmədi.

O dövrdə Bakıda ən yaxşı, müasir mətbəə Orucov qardaşlarına məxsus idi.

Cümhuriyyətçilər bolşeviklər kimi çapqıncılıq etmərlər!

Hətta parlament iclaslarının birində Orucov qardaşlarına mətbəə üçün büdcədən nə qədər pulun ödənilməsi müzakirə olunur.

Mətbəənin pulunu verib hökumət mətbəəsinə çevirirlər.

Beləliklə, "Azərbaycan"ın Bakı dövrü başlayır.



10.000-Cİ NÖMRƏ



Sentyabrın 15-də Qafqaz İslam Ordusu ölkə paytaxtını azad edir.

İki gün sonra Gəncədən Bakıya köçən Azərbaycan hökuməti Nuru Paşanın dövləti ilə qatarla Gəncədən Bakıya gəlir, paytaxtın qəhrəman əsgərlərimiz tərəfindən azad edilməsi münasibətilə mitinq keçirilir, bu münasibətlə Fətəli xan Xoyski təbrik nitqi söyləyir.

"Azərbaycan" qəzetinin Bakıda çıxan ilk nömrəsi də məhz bu hadisəyə həsr edilmişdi!

Öz fəaliyyəti ilə "Azərbaycan" milli mətbuatımızın tarixində yeni cığır, yeni dövr açdı.

Azərbaycan milli mətbuatının banisi Həsən bəy Zərdabi "Əkinçi" qəzeti ilə Azərbaycan milli mətbuatının və jurnalistikasının əsasını qoydu. "Əkinçi" özünə-dək olmayan bir sıra məsələləri və mövzuları qəzet səhifəsinə çıxardı. Demokratik fikir və ideyaların, elm və maarifin təbliği, dini xurafata qarşı mübarizə yazılarının əhəmiyyəti təşkil edirdi. Lakin digər - "Əkinçi"yədək başqa qəzetlərdə olmayan mövzulardan da geniş bəhs olunurdu. Kənd təsərrüfatına dair bilgilərin təbliği, ana dili, poeziya, musiqi və s. məsələlərə müəyyən yer ayrılırdı.

"Əkinçi"dən sonra onun yolunu davam etdirən qəzet və jurnallar mövzu dairələri ni daha da genişləndirdilər. Xüsusən 1905-1907-ci illər inqilabından sonra yaranan şərait nəticəsində meydana çıxan mətbu orqanlar məişətdən tutmuş siyasətə, mədəniyyətdən iqtisadiyyataqədər ən müxtəlif mövzularda yazmış, müzakirələr açmış, fikir və mövqələr bildirmişlər. "Kaspi", "İrşad", "Həyat", "Təzə həyat", "Tərəqqi", "Səda", "Açıq söz" qəzetləri, pedaqoji və uşaq jurnalları, daha sonralar müxtəlif partiyalara məxsus nəşrlər mövzu palitrasını daha da zənginləşdirdilər. "Molla Nəsrəddin" jurnalının yaranması ilə Azərbaycanla satiranın və felyeton janrının inkişafına yeni nəfəs gəldi. "Molla Nəsrəddin" ədəbi məktəbi, "mollanəsrəddinçilər" adlı yeni qələm əhli söz meydanında mövqe qazandı. Bütün bunlar dünyada gedən proseslərin nəticəsi, Azərbaycan ziyalılarının və jurnalistlərinin xalqın inkişafı yolunda gördükləri işlərin real bəhrəsi idi.

Bunlardan sonra yaranmasına baxmayaraq, "Azərbaycan" qəzetlər bolluğunda öz yerini tutmağa, milli mətbuatımıza yeni nəfəs və istiqamət gətirməyə,

yə, jurnalistikamızı janr və tematika cəhətdən daha da zənginləşdirməyə nail oldu. Qəzet fərdi maraqlara, partiya mənafehinə yox, bütövlükdə dövlətə, xalqa xidmət etməyə başladı.

"Azərbaycan"ın ilk redaktoru Ceyhun bəy Hacıbəyli bu məqamı nəzərdə tutaraq yazırdı: "Azərbaycan" bir firqənin, bir sinfin və ya bir kastanın orqanı deyildi. "Azərbaycan" milli bir orqan idi və fəilən rəsmi hökumət heyətinin rəy və mülahizəsinə izah edəcəyinə öz yolunu sərbəstcəsinə cızıb, öz qənaətinə bəyan edirdi".

Bütün bu dəyişikliklərin əsasında o vaxtdakı olmayan hadisələrin baş verməsi, qəzetin qarşısında yeni vəzifələrin dayanması, ona yeni tələblər verilməsi dururdu.

Övvəla, tarixdə ilk dəfə olaraq Azərbaycan xalqı özünə müstəqil dövlət qurmuş, parlament yaratmış və demokratik inkişaf yolunu tutmuşdu.

İkincisi, "Azərbaycan" heç bir fərdə, siyasi partiya, qrupa məxsus olmayan, müstəqil dövlətə və onun maraqlarına xidmət edən yeni tipli qəzet idi.

Ən nəhayət, həmin dövrdə ilk dəfə baş verən hadisələr və proseslər qəzetin mövzu və janr cəhətdən dəyişməsinə, yeniləşməsinə tələb edirdi.



Rəsmi dövlət qəzeti statusu ilə çıxan hər bir orqanın hər sözü dövlətin sözü sayılır. Odur ki, mövqeyi daim təmsil etdiyi dövlətin siyasəti ilə üst-üstə düşməlidir.

Təbii ki, müstəqil dövlət ilk dəfə qurulduğundan "dövlət mövqeli qəzet" anlayışı da yeni idi.

"Azərbaycan"ın qarşısında duran birnömrəli vəzifə dövlətin gördüyü işləri xalqa çatdırmaq və izah etmək sayılırdı!

"Azərbaycan" bu vəzifənin öhdəsindən uğurla gəlirdi.

Azərbaycan Məclisi-Məbusanının fəaliyyətinə başlaması da dövr üçün təzə hal sayılırdı.

Parlamentin işi, müzakirə olunan məsələlər, fikir çarpışmaları, parlament mədəniyyətinin formalaşması, qəbul edilən hüquqi aktlar və onların mahiyyəti - bütün bunlar da yeni mövzular və məsələlər idi.

Bu mövzuların işıqlandırılmasında qəzetin redaktoru Üzeyir bəy Hacıbəylinin xüsusi xidmətləri olmuşdur. "Azərbaycan"da ayrı-ayrı iclasların stenoqrafik hesabatları ilə yanaşı, Üzeyir bəy tərəfindən peşəkarlıqla hazırlan

nan "Parlament hesabatları" da müntəzəm surətdə dərc edilirdi.

Bu gün həmin hesabatları oxumaqla Azərbaycan Xalq Cümhuriyyəti parlamentinin fəaliyyəti barədə geniş bilgilərə malik olmaq mümkündür.



Hər bir qəzetin özü üçün müəyyən etdiyi hədəflər, qarşısında qoyduğu vəzifələr, habelə işıqlandırılmalı olduğu mövzuların və məsələlərin "sanbal yükü" bir sıra parametrlərə təsir göstərir.

"Azərbaycan" qəzeti də yaranışından bu günədək qarşısına qoyulan tələblərə cavab verməyə çalışıb və daim buna uyğun yaradıcı kollektivi formalaşdırıb.

Rəsmi dövlət qəzeti statusu daşıdığından "Azərbaycan"da səsləndirilən hər bir fikir, yanaşma, mövqe hökmən dövlətin siyasəti ilə üst-üstə düşməlidir. "Fikir azadlığı", "fikir plüralizmi", "sərbəst düşüncə" və s. kimi demokratik qayda və prinsiplərə hörmətlə yanaşsa da, "Azərbaycan" üçün iki və ya çoxməvqelilik təməli yaddır.

Dövlətin qəbul etdiyi qərarlar, dövlət başçısının fərmanı, sərəncamı və tapşırıqları "Azərbaycan"da müzakirə edilmir, yalnız təbliğ olunur, oxucuya çatdırılır!

Yeri gəlmişkən, jurnalistikamız üçün "sirr kimi" görünən bir məqam da toxunmaq istərdik.

"Azərbaycan" qəzetində faktların təqdimi, şərh, məsələyə yanaşmada xüsusiyyət, habelə materialların tərtibi, hansı səhifədə, hətta səhifənin arasında yerləşdirilməsi, ardıcılıq və dizaynı ilə bağlı çox ciddi qayda və prinsiplər mövcuddur. Bunları bir yerə toplayıb sistemə salsan və "ümumi qaydalar" formasında tərtib etsən, heç qəzetin bir nömrəsinə belə sığışmaz! Lakin həmin qayda və prinsiplər heç bir jurnalistika nəzəriyyəsinə yazılmayıb, jurnalistikaya dair heç bir dərsliyə düşməyib.

Deməli, bu qayda və prinsiplər heç bir universitetin jurnalistika fakültəsi və şöbələrində tədris edilmir, öyrənilmir.

Bunların böyük əksəriyyəti Ulu Öndər Heydər Əliyev tərəfindən müəyyənləşdirilib, "yazılmamış qanun" səviyyəsinə yüksəlib!

Ulu Öndər həm də biz jurnalistlərin yaxın dostu idi, mətbuatla daim təmas qururdu. Bütün görüşlərində, nitq, maruzə və çıxışlarında daim mətbuat işçilərini nəzərə alırdı.



Cümhuriyyət dövründə "Azərbaycan" qəzetinin (Azərbaycan və rus dili variantlarının) dörd redaktoru olub. Nömrələr üzrə redaktorlar belə paylaşıb; 6-cı nömrədən "Azərbaycan", 5-ci nömrədən isə rus dilindəki "Azərbaycan"ın redaktorları Ceyhun bəy Hacıbəyli və Şəfi bəy Rüstəmbəyli, 50-ci nömrədə müdir göstərilir, 51-ci nömrədən 1919-cu ilin 16 yanvarında çıxmış 89-cu nömrəyə qədər müdir və baş mühərrir Ceyhun bəy Hacıbəyli, 89-cu nömrədən 4 iyul 1919-cu il tarixli 216-cı nömrəyə qədər müvəqqəti müdir Üzeyir bəy Hacıbəyli, 4 iyul 216-cı nömrədən 1 sentyabr 265-ci nömrəyə qədər müvəqqəti müdir Xəlil İbrahim, 1 sentyabr 265-ci nömrədən 31 dekabr 1919-cu il tarixli 358-ci nömrəyə və 1 yanvardan 27 aprel 1920-ci il tarixli 85-ci nömrə də daxil olmaqla müdir Üzeyir bəy Hacıbəyli olmuşdur.

"Azərbaycan"ın ana dilində sonuncu nömrəsi 27 aprel 1920-ci ildə, rus dili variantının son nömrəsi isə 28 aprel 1920-ci ildə çıxdı.

Nahaq qan tökülməsinə, günahsız insanların ölümünə yol verməmək üçün Milli Şura hakimiyyətin könlüllü şəkildə XI Qızıl Orduya təhvil verilməsi barədə qərar qəbul etdi.

Beləliklə, Azərbaycanın dövlət müstəqilliyi süquta uğradı, "Azərbaycan" qəzetinin nəşri dayandırıldı.



28 aprelədən qapadılan "Azərbaycan" qəzeti arxivlərin ən qərarlıq və ölçətməz küncünə atıldı, üzərinə "qadağa" qriffi qoyuldu, nəinki xalqdan, hətta alim və tədqiqatçılardan da gizlədildi. 72 il ərzində "Azərbaycan"dan danışmaq, yazmaq, oradakı məqalələri oxumaq qorxulu sayılırdı. Qəzetin 443 nömrəsi elə gizlədilib, təhlükəli elan edilib ki, indi də onun bütün nömrələrini tapmaq mümkün deyil.

Sovet dövründə təkcə qəzetin çapdan çıxması nömrələri, redaktorları deyil, müəllifləri də təqiblərə, repressiyaya məruz qalmışdır.

Əlbəttə, onlar təkcə vaxtilə "Azərbaycan"ı yazdıqlarına görə cəzalandırılmırdılar. Əslində, həmin insanlar işıqlı zəka sahibləri, xalqımızın qaymaq ziyaçıları idilər.



Uzun illər qadağa altında qalan "Azərbaycan" bu gün müstəqil dövlətimizin uğur

və nailiyyətlərindən, demokratik dövlət quruluşu, mətbuat və söz azadlığından, jurnalistlərə qayğıdan və xalqın rifahının yüksəldilməsindən, idman və mədəniyyət sahəsindəki könlül oxşayan yeniliklərdən məhəbbət və yaradıcılıqla səhnbət açıq.

"Azərbaycan" qəzeti Ümummilli Lider Heydər Əliyevin şəərəfli irsinin geniş oxucu kütləsinə çatdırılmasında fəal rol oynayır. Azərbaycan jurnalistikasının tarixi ənənələrini layiqincə davam etdirən qəzet bu gün respublikada əldə edilən iqtisadi-sosial yüksəlişin, uğurla yürüdüən siyasi və demokratik islahatların təbliğatçısı kimi çıxış edir, ölkədə baş verən ictimai-siyasi prosesləri, hüquqi-dünyəvi dövlət quruculuğunda qazanılan nailiyyətləri, gerçəkləşən beynəlxalq layihələri səhifələrində yüksək peşəkarlıqla, obyektiv işıqlandırır.



İkinci dəfə dövlət müstəqilliyi qazandıqdan sonra "Azərbaycan"ın əvvəlcə "Həyat" (440 nömrə), daha sonra isə öz adına və dövrüyyə sayına sahib çıxmaqla indiyədək 10.000 (onun 443 nömrəsi 1918-1920-ci illər, 9557 nömrəsi 1992-ci ildən bu günədək) nömrəsi işıq görmüşdür.

"Azərbaycan" həm də ən dəqiq, ən doğru, ən etibarlı və ən ədalətli arxivdir!

Birinci dövründə olduğu kimi, ikinci dövr fəaliyyətində də dövlətin gördüyü işlər, baş verən hadisələr, qəbul olunan bütün hüquqi aktlar onun səhifələrində saxlanılmaqdadır.

Bu mənada "Azərbaycan" həm də gələcək nəsillər üçün qiymətli bir salnamədir.



44 günlük Zəfər müharibəsi "Azərbaycan" qəzeti və "Azərbaycan"çıları üçün də bir sınaq oldu.

Qəzet nömrələrinin bir qisminin hazırlanması və səhifələnməsi bözən şəhər saat 4-ə, 5-ə və daha çox çəkirdi.

Ancaq bu, kimsəni yormurdu.

Çünki hamı bildirdi ki, hərbi əməliyyatlar barədə ən doğru, ən əhəmiyyətli, ən sevdindirici və etibarlı xəbərləri oxucularımıza çatdırırıq.

Bunun özü də böyük bir sevinc və fərəhdirdi!

Həm 44 gündə baş verənlər "Azərbaycan"ın səhifələrində tarixi salnaməyə çevriləcək, həm də gələcək nəsillərə çatdırılacaqdır!

44 gün ərzində:

- Cəbhə bölgəsində hər gün baş verən hadisə və yeniliklər;
- Müzəffər Ali Baş Komandan İlham Əliyevin xalqa etdiyi müjərrətlər;
- Dövlət başçısının dünyanın hər yerindən gəlmiş müxbir və jurnalistlərə verdiyi müsahibələr;
- Müdafiə Nazirliyinin informasiya və brifinqləri;
- Hərbi əməliyyatlarla bağlı bütün yeniliklər operativ qaydada dərc olunurdu.

İlk dəfə olaraq, həm də məhz müharibə ilə bağlı "Azərbaycan" qəzetinin xüsusi buraxılışları oldu.

Döyüşlərdə qəhrəmanlıqlar göstərən fərqlənənlərin, dövlət mükafatlarına layiq görünlərin adlı siyahısı qəzetimizin 30 dekabr 2020-ci il tarixli 40 səhifəlik nömrəsində dərc edildi.

Vətən müharibəsində şəhid olan əsgər və zabitarlarımızın tam siyahısı mətbuat tarixində ilk dəfə olaraq "Azərbaycan" qəzetinin 25 iyun 2021-ci il tarixli 94 səhifəlik xüsusi buraxılışında verildi!

Bütün Azərbaycan xalqı kimi, "Azərbaycan" qəzeti üçün də böyük sevinc və fərəhdirdi ki, 10.000-ci nömrəsini 30 illik işğala son qoyulduğu, ölkəmizin ərəzi bütövlüyü və dövlət suverenliyinin təmin olunduğu bir zamanda qeyd edir.

- Bu gün Azərbaycan qalib dövlətdir.
- Bu gün Azərbaycan Cənubi Qafqazda söz sahibidir.
- Bu gün Azərbaycan beynəlxalq transmilli layihələri uğurla reallaşdıraraq güdrətli bir dövlətdir!
- Bu gün Azərbaycana dünyada böyük siyasi nüfuzu olan, dünya liderləri arasında sayılıb-seçilən İlham Əliyev kimi siyasət nəhəngi rəhbərlik edir!
- "Azərbaycan" bütün bunlar barədə hər bir nömrəsində sevinc və fərəhlə, konkret faktlar əsasında rəngarəng materiallar dərc edir.

Şərəfli tariximizin səhifələrinə çevrilən "Azərbaycan"ın bütün nömrələri vətəna, dövlətə və xalqa xidmətin bir nümunəsidir!

Bəxtiyar SADIQOV

